
PART II 


GOVER 


ന് 


VMENT OF 


: 


കേരള നിയമസഭാ സെക്രട്ടേറിയറ്റ് 


- വിജ്ഞാപനം 


നമ്പർ 5257/ ലെജിൻ- 1/2012/ ലെജി. 


തിരുവനന്തപുരം, 2012 നവംബർ 20. 


കേരള നിയമ സഭയുടെ നട പടികമവും കാര്യനിർവ്വഹണവും സംബന്ധിച്ച് 
ചട്ടങ്ങളുടെ 69 -ാം ചട്ടപ്രകാരം 2012 - ലെ കേരള സംസ്ഥാന ജല വിഭവ റഗുലേറ്ററി 
അതോറിറ്റി ബിൽ, ഉദ്ദേശകാരണങ്ങളുടെ വിവരണത്തോടും ധനകാര്യ മെമ്മോറാണ്ട 
ത്തോടും, ഏൽപ്പിച്ചുകൊടുക്കപ്പെട്ട നിയമ നിർമ്മാണാധികാരം സംബന്ധിച്ച മെമ്മോറാണ്ട 
ത്തോടുംകൂടി പ്രസിദ്ധപ്പെടുത്തുന്നു . 


പി . കെ . മുരളീധരൻ, 
- സെക്രട്ടറി-ഇൻ- ചാർജ്. 


പതിമൂന്നാം കേരള നിയമസഭ 

ബിൽ നമ്പർ 150 


2012 - ലെ കേരള സംസ്ഥാന ജലവിഭവ റഗുലേറ്ററി 

-- അതോറിറ്റി ബിൽ 
സംസ്ഥാനത്തിനകത്തെ ജലവിഭവങ്ങളുടെ ഫലപ്രദമായ ഉപയോഗം 
സുഗമമാക്കുന്നതിനും കുടിക്കുന്നതിനും കാർഷികവും 
വ്യാവസായികവും മറ്റിതര ആവശ്യങ്ങൾക്കുമായി 
അതിന്റെ സുസ്ഥിരവും ശാസ്ത്രീയവുമായ 
പരിപാലനം ഉറപ്പാക്കുന്നതിനുമായി 
സംസ്ഥാ ന ത്തി നു വേണ്ടി കേരള 
സംസ്ഥാന ജലവിഭവ റഗുലേറ്ററി 
- അതോറിറ്റി രൂപീകരിക്കുന്നതിന് 
വ്യവസ്ഥ ചെയ്യുന്നതിനുള്ള 


ഒരു 


ബിൽ 


പീഠിക - സംസ്ഥാനത്ത ജല വി ഭ വ ങ്ങ ളുടെ ഫല പ ദ മായ ഉപ യോഗം 
സുഗമമാക്കുന്നതിനും കുടിക്കുന്നതിനും കാർഷികവും വ്യാവസായികവും മറ്റിതര 
ആവശ്യ ങ്ങൾക്കു മായി അതിന്റെ സുസ്ഥിരവും ശാസ്ത്രീയവുമായ പരിപാലനം 
ഉറപ്പാക്കുന്നതിനുമായി സംസ്ഥാനത്തിനുവേണ്ടി കേരള സംസ്ഥാന ജലവിഭവ റഗുലേറ്ററി 
അതോറിറ്റി രൂപീകരിക്കുന്നത് യുക്തമായിരിക്കയാൽ; 


-- ഇന്ത്യൻ റിപ്പബ്ലിക്കിന്റെ അറുപത്തിമൂന്നാം സംവത്സരത്തിൽ ഇനി പറയുംപ്രകാരം 
നിയമമുണ്ടാക്കുന്നു : 

അദ്ധ്യായം I 
പ്രാരംഭം 


1. ചുരുക്കപ്പേരും പാരം ഭാവും . - ( 1 ) ഈ ആക്റ്റിന് 2 012 - ലെ കേരള 
സംസ്ഥാന ജലവിഭവ റഗുലേറ്ററി അതോറിറ്റി ആക്ട്എന്ന് പേര് പറയാം. 

( 2) ഇത് 2012 ഫെബ്രുവരി 27 -ാം തീയതി പ്രാബല്യത്തിൽ വന്നതായി 
കരുതപ്പെടേണ്ടതാണ്. 

2. നിർ വ്വ ച ന ങ്ങ ൾ . - ( 1) ഈ ആക്റ്റിൽ, സന്ദർഭം മറ്റു വിധ ത്തിൽ 
ആവശ്യപ്പെടാത്ത പക്ഷം, 

( എ ) “അതോറിറ്റി എന്നാൽ 3 -ാം വകുപ്പുപ്രകാരം രൂപീകരിക്കപ്പെട്ട കേരള 
സംസ്ഥാന ജലവിഭവ റഗുലേറ്ററി അതോറിറ്റി എന്നർത്ഥമാകുന്നു ; 


( ബി ) " ചെയർപേഴ്സൺ എന്നാൽ അതോറിറ്റിയുടെ ചെയർപേഴ്സൺ 
എന്നർത്ഥമാകുന്നു ; 


- ( സി ) “ഉപ യോ ഗ ത്തിന്റെ വിഭാഗം എന്നാൽ ഗാർഹികം, കാർഷിക 
ജലസേചനം, കാർഷികാടിസ്ഥാന വ്യവസായങ്ങൾ, വ്യാവസായികം അല്ലെങ്കിൽ 
വാണിജ്യം , പാരിസ്ഥിതികം തുടങ്ങിയ വിവിധ ആവശ്യങ്ങൾക്കുവേണ്ടിയുള്ള 
ജലത്തിന്റെ ഉപയോഗം എന്നർത്ഥമാകുന്നതും അതിൽ നിർണ്ണയിക്കപ്പെടാവുന്ന 
അങ്ങനെയുള്ള മറ്റ് ആവശ്യങ്ങളും ഉൾപ്പെടുന്നതുമാകുന്നു ; 

( ഡി ) " സർക്കാർ എന്നാൽ കേരള സർക്കാർ എന്നർത്ഥമാകുന്നു; 

( ഇ ) "ജലസേചന പദ്ധതി എന്നാൽ കമാൻഡ് ഏരിയയിൽ സ്ഥിതിചെയ്യുന്ന 
ഭൂമിയിൽ പ്രോജക്ട് റിപ്പോർട്ടനുസരിച്ചും ഈ കാര്യത്തിനായി കാലാകാലങ്ങളിൽ 
പരിഷ്കരിച്ചു പുറപ്പെടുവിക്കുന്ന ഉത്തരവുകൾക്കനുസൃതവുമായി ജലസേചന 
സൗകര്യം ഏർപ്പെടുത്തുന്നതിനായി നിർമ്മിച്ച ഒരു പദ്ധതി എന്നർത്ഥമാകുന്നു ; 
- (എഫ്) “ അംഗം എന്നാൽ അതോറിറ്റിയിലെ ഒരംഗം എന്നർത്ഥമാകുന്നതും 
അതിൽ ചെയർപേഴ്സൺഉൾപ്പെടുന്നതുമാകുന്നു ; 
- ( ജി ) " വിജ്ഞാപനം എന്നാൽ ഔദ്യോഗിക ഗസറ്റിൽ പ്രസിദ്ധീകരിച്ച 
വിജ്ഞാപനം എന്നർത്ഥമാകുന്നു; 

( എച്ച്) " നിർണ്ണയിക്കപ്പെട്ട എന്നാൽ ഈ ആക്റ്റിൻ കീഴിൽ ഉണ്ടാക്കപ്പെട്ട 
ചട്ടങ്ങളാൽ നിർണ്ണയിക്കപ്പെട്ട എന്നർത്ഥമാകുന്നു ; 

( ഐ ) " സെലക്ഷൻ കമ്മിറ്റി എന്നാൽ 5 -ാം വകു പ്പിൻ കീഴിൽ 
രൂപീകരിക്കപ്പെട്ട ഒരു സെലക്ഷൻ കമ്മിറ്റി എന്നർത്ഥമാകുന്നു ; 

( ജെ ) " സംസ്ഥാനം എന്നാൽ കേരള സംസ്ഥാനം എന്നർത്ഥമാകുന്നു ; 

( കെ ) " വാട്ടർ യൂസേഴ്സ് അസോസിയേഷൻ എന്നാൽ 2003 - ലെ കേരള 
ജലസേചനവും ജലസംരക്ഷണവും ആക്റ്റിൽ ( 2003 - ലെ 31) നിർവ്വചിച്ചിട്ടുള്ള 
വാട്ടർ യൂസേഴ്സ് അസോസിയേഷൻ എന്നർത്ഥമാകുന്നു . 
- (2) ഈ ആക്റ്റിൽ ഉപയോഗിച്ചിട്ടുള്ളതും നിർവ്വചിച്ചിട്ടില്ലാത്തതും എന്നാൽ 
സംസ്ഥാ ന ത്ത , ജല സേ ച ന വു മായോ അല്ലെങ്കിൽ ജല വി ട വ വ മാ യോ 
ബന്ധപ്പെട്ട വിവിധ നിയമങ്ങളിൽ നിർവ്വചിച്ചിട്ടുള്ളതുമായ വാക്കുകൾക്കും 
പയോഗങ്ങൾക്കും അവയ്ക്ക് ആ ആറ്റുകളിൽ യഥാക്രമം നൽകിയിട്ടുള്ള 
അർത്ഥങ്ങൾ ഉണ്ടായിരിക്കുന്നതാണ്. 


അദ്ധ്യായം II 

അതോറിറ്റിയുടെ രൂപീകരണം 
3. അതോറിറ്റിയുടെ രൂപീകരണം: - (1) സർക്കാർ , വിജ്ഞാപനം വഴി ഈ ആക്റ്റ് 
നില വിൽവന്ന തീയതി മുതൽ ഒരു വർഷ ത്തി നകം ഈ ആക്റ്റിൻ കീഴിലുള്ള 


അധികാരങ്ങളും ചുമതലകളും നിർവ്വഹിക്കുന്നതിനായി കേരള സംസ്ഥാന ജലവിഭവ 
റഗുലേറ്ററി അതോറിറ്റി എന്ന പേരിൽ ഒരു അതോറിറ്റി രൂപീകരിക്കേണ്ടതാണ്. 

(2) ( 1) -ാം ഉപവകുപ്പിൻ കീഴിൽ രൂപീകരിക്കപ്പെട്ട അതോറിറ്റി ശാശ്വത 
പിൻതുടർച്ചാ വകാ ശ ത്തോടും പൊതു മുദ്ര യോടും കൂടിയതും ഈ ആക്റ്റിലെ 
വ്യവസ്ഥകൾക്കു വിധേയമായി കരാറുകളിൽ ഏർപ്പെടുന്നതിനും സ്ഥാവര ജംഗമ 
സ്വത്തുക്കൾ ആർജ്ജിക്കുന്നതിനും കൈവശം വയ്ക്കുന്നതിനും കൈയൊഴിയുന്നതിനുമുള്ള 
അധികാരത്തോടു കൂടിയ തു മായ മേൽപ്പറഞ്ഞ പേരിലുള്ള ഒരു ഏകാംഗീകൃത 
നികായമായിരിക്കുന്നതും പ്രസ്തുത പേരിൽ വ്യവഹരിക്കുകയും വ്യവഹരിക്കപ്പെടുകയും 
ചെയ്യേണ്ടതുമാകുന്നു . 

( 3) അതോറിറ്റിയുടെ ആസ്ഥാനം തിരുവനന്തപുരം ആയിരിക്കുന്നതാണ്. 
4. അതോറിറ്റിയുടെ ഘടന . - (1) അതോറിറ്റിയിൽ ചെയർപേഴ്സൺഉൾപ്പെടെ 
മൂന്ന് അംഗങ്ങൾഉണ്ടായിരിക്കേണ്ടതാണ്. 

( 2 ) ചെയർപേഴ്സണേയും മറ്റം ഗ ങ്ങളെയും 5 -ാം വകുപ്പിൻ കീഴിൽ 
രൂപീകരിക്കപ്പെട്ട സെലക്ഷൻ കമ്മിറ്റിയുടെ ശുപാർശയിൻമേൽ കേരള ഗവർണ്ണർ 
നിയമിക്കേണ്ടതാണ്. 

(3 ) സർക്കാർ സർവ്വീസിൽ ചീഫ് എഞ്ചിനീയർ പദവിയിലുള്ള ഒരാൾ 
ചെയർപേഴ്സൺ ആ യി രി ക്കേ ണ്ടതും മറ്റു രണ്ടം ഗ ങ്ങ ളിൽ ഒരാൾ ജല വി ഭവ 
എഞ്ചിനീയറിംഗ് മേഖലയിലെ ഒരു വിദഗ്ദ്ധനും മറ്റേയാൾ ഒരു സർക്കാർ കോളേജിൽ 

പാഫസർ പദവിയിൽ താഴെയല്ലാത്ത ജലവിഭവ മേഖലയിലെ ഒരു വിദ്യാഭ്യാസ 
വിദഗ്ദ്ധനും ആയിരിക്കേണ്ടതാണ്. 
| (4) അതോറിറ്റിക്ക് ആവശ്യമുള്ളപ്പോഴെല്ലാം, - 

( എ ) ന യ പ ര മായ തീരു മാ ന മെ ടു ക്കു ന്ന തിന് അ തോറിറ്റിയെ 
സഹായിക്കുന്നതിനായി എഞ്ചിനീയറിംഗ്, കൃഷി, കുടിവെള്ളം, വ്യവസായം, നിയമം, 
സാമ്പത്തികം, വാണിജ്യം, ധനം, മാനേജ്മെന്റ് എന്നിവയുമായി ബന്ധപ്പെട്ട 
പ്രശ്നങ്ങൾ കൈകാര്യം ചെയ്യുന്നതിൽ കഴിവുതെളിയിച്ചതോ പരിചയസമ്പത്തോ 
മതിയായ അറിവോ ഉള്ള വിദഗ്ദ്ധരിൽനിന്നും; 

( ബി ) സംസ്ഥാനത്തിനകത്തെ കർഷക സംഘടനകളിലെ അംഗങ്ങളിൽ 
നിന്നും; 
പ്രത്യേക ക്ഷണിതാക്കളെ ക്ഷണിക്കാവുന്നതാണ്. 

( 5) അതോറിറ്റിയിലെ അംഗങ്ങൾ മറ്റേതെങ്കിലും ആദായകരമായ ഉദ്യോഗം 
വഹിക്കാൻ പാടുള്ളതല്ല . 

5. സെലക്ഷൻ കമ്മിറ്റിയുടെ രൂപീകരണവും ചുമതലകളും. - (1) സർക്കാർ, 
വിജ്ഞാപനംമൂലം, അതോറിറ്റിയിലെ ചെയർപേഴ്സണേയും മറ്റ് അംഗങ്ങളേയും 
തെരഞ്ഞെടുക്കുന്നതിന്റെ ആവശ്യത്തിലേക്കായി, 

( എ ) സംസ്ഥാനത്ത ചീഫ് സെക്രട്ടറി - എക് സ് - ഓ ഫിഷ്യാ 
ചെയർപേഴ്സൺ; 


( ബി ) ധനകാര്യവകുപ്പ് സെക്രട്ടറി-എക്സ്-ഓഫിഷ്യാ അംഗം; 


( സി ) ജലവിഭവ വകുപ്പിന്റെയും കമാൻഡ് ഏരിയ വികസനത്തിന്റെയും 
സെക്രട്ടറി-കൺവീനർ; 


എന്നിവരടങ്ങുന്ന ഒരു സെലക്ഷൻ കമ്മിറ്റി രൂപീകരിക്കേണ്ടതാണ്. 

( 2) അതോറിറ്റിയിലെ അംഗത്തിന്റെയോ ചെയർപേഴ്സന്റെയോ മരണമോ 
രാജിയോ പുറത്താക്കലോ കാരണം ഉണ്ടാകുന്ന ഏതെങ്കിലും ഒഴിവ് ആ തീയതി മുതൽ 
ഒരു മാസത്തിനകവും ഏതെങ്കിലും അംഗ ത്തിന്റെയോ ചെയർപേഴ്സന്റെ യോ 
വിരമിക്കലിന്റെ അല്ലെങ്കിൽ കാലാവധി അവസാനിക്കുന്നതിന്റെ ആറുമാസം മുൻപും 
സെലക്ഷനുവേണ്ടി സെലക്ഷൻ കമ്മറ്റിക്ക് അറിയിപ്പ് നൽകേണ്ടതാണ്. 

| (3 ) സെലക്ഷൻ കമ്മിറ്റി, അതിന് അറിയിപ്പ് കിട്ടിയ തീയതി മുതൽ ഒരു 
മാസത്തിനകം ചെയർപേഴ്സന്റെയും അംഗങ്ങളുടെയും സെലക്ഷൻ പൂർത്തിയാക്കേണ്ടതാണ്. 

( 4) സെലക്ഷൻ കമ്മിറ്റി അതിന് റഫർ ചെയ്ത ഓരോ ഒഴിവിനുവേണ്ടിയും 
രണ്ടു പേരുകളുള്ള ഒരു പാനൽ ശുപാർശ ചെയ്യേണ്ടതാണ്. 

- (5) അതോറിറ്റിയുടെ ചെയർപേഴ്സണായോ അംഗമായോ നിയമിക്കുന്നതിന് 
വേണ്ടി ആരെയെങ്കിലും ശുപാർശ ചെയ്യുന്നതിന് മുൻപ്, അംഗമെന്ന നിലയിൽ 
അയാളുടെ പ്രവർത്തനത്തെ ദോഷകരമായി ബാധിച്ചേക്കാവുന്ന എന്തെങ്കിലും 
സാമ്പത്തികമോ മറ്റേതെങ്കിലും താല്പര്യമോ അയാൾക്ക് ഇല്ലായെന്ന് സെലക്ഷൻ കമ്മിറ്റി 
ഉറപ്പാക്കേണ്ടതാണ്. 

(6) സെലക്ഷൻ കമ്മിറ്റിയിൽ ഏതെങ്കിലും ഒഴിവുണ്ടെന്ന കാരണത്താൽ മാത്രം 
അതോറിറ്റിയിലെ ചെയർ പേ ഴ് സ ന്റെ യും അംഗ ങ്ങ ളു ടെ യും നിയ മനം 
അസാധുവാകുന്നതല്ല. 

- 6. ഉദ്യോഗ കാലാവധി. (1) അതോറിറ്റിയുടെ ചെയർപേഴ്സണും അംഗങ്ങളും 
അഞ്ചു വർഷക്കാലത്തേയ്ക്കോ അല്ലെങ്കിൽ അറുപത്തിയഞ്ച് വയസ് തികയുന്നതു 
വരെയോ ഏതാണോ ആദ്യം അതുവരെ ഉദ്യോഗം വഹിക്കേണ്ടതാണ്. 

- ( 2 ) ചെയർപേഴ്സണുംഅതോറിറ്റിയിലെ അംഗങ്ങളും രണ്ടാം തവണ 
നിയമിക്കപ്പെടുന്നതിന് യോഗ്യരായിരിക്കുന്നതല്ല. 
- 7. അംഗങ്ങളുടെ ശമ്പളവും ബത്തകളും: - (1) അതോറിറ്റിയുടെ ചെയർപേഴ്സണും 
അംഗ ങ്ങൾക്കും നിർണ്ണയിക്കപ്പെടാവുന്ന അങ്ങനെയുള്ള ശമ്പളവും ബത്തകളും 
നൽകേണ്ടതാണ്. 


- ( 2) അതോറിറ്റിയിലെ ചെയർപേഴ്സന്റെയും അംഗങ്ങളുടെയും ശമ്പളവും 
ബത്തകളും മറ്റ് സേവന വ്യവസ്ഥകളും നിയമനത്തിനുശേഷം അവർക്ക് പ്രതികൂലമായി 
വ്യത്യാസപ്പെടുത്താൻ പാടുള്ളതല്ല. 

- 8. സേവന വ്യവസ്ഥകൾ. - (1) 6 -ാം വകുപ്പിൽ എന്തുതന്നെ അടങ്ങിയിരുന്നാലും, 
അതോറിറ്റിയുടെ ചെയർപേഴ്സണും അംഗങ്ങൾക്കും, 


( എ ) സ്വന്തം കൈപ്പടയിൽ എഴുതി സർക്കാരിനെ അഭിസംബോധന 
ചെയ്യുന്ന മൂന്നുമാസത്തിൽ കുറയാത്ത ഒരു നോട്ടീസ് നൽകിയശേഷം ഏതു 
സമയത്തും അയാളുടെഉദ്യോഗം രാജി വയ്ക്കാവുന്നതും; അല്ലെങ്കിൽ 

( ബി ) 9 -ാം വകു പ്പിന്റെ വ്യവ സ്ഥ കൾ അ നു സ രിച്ച് അയാളുടെ 
ഉദ്യോഗത്തിൽ നിന്നും അയോഗ്യനാക്കപ്പെടാവുന്നതും ആണ്. 

( 2 ) അങ്ങനെഔദ്യോഗിക പദവി അവസാനിക്കുന്ന അതോറിറ്റിയുടെ 
ചെയർപേഴ്സണും അംഗങ്ങൾക്കും - 


( എ ) അയാളുടെ അങ്ങനെയുള്ളഔദ്യോഗിക കാലാവധി അവസാനിച്ച 
തീയതി മുതൽ രണ്ടു വർഷക്കാലത്തേയ്ക്ക് സർക്കാരിന് കീഴിൽ വീണ്ടും ജോലിക്ക് 
യോഗ്യത ഉണ്ടായിരിക്കുകയോ; 


( ബി ) അയാളുടെ അങ്ങനെയുള്ളഔദ്യോഗിക കാലാവധി അവസാനിച്ച 
തീയതി മുതൽ രണ്ടുവർഷത്തേയ്ക്ക് ഏതെങ്കിലും വാണിജ്യപരമായ തൊഴിൽ 
സ്വീകരിക്കുകയോ ചെയ്യാൻ പാടുള്ളതല്ല . 
വിശദീകരണം. ഈ ഉപവകുപ്പിന്റെ ആവശ്യത്തിലേക്കായി - 

(i) “ സർക്കാരിന് കീഴിലുള്ള തൊഴിൽ ” എന്നതിൽ സംസ്ഥാനത്തിന്റെ 
പരിധിയിലുള്ള ഏതെങ്കിലും തദ്ദേശ അല്ലെങ്കിൽ മറ്റേതെങ്കിലും അധികാരസ്ഥാനത്തിനു 
കീഴിലോ അല്ലെങ്കിൽ സർക്കാരിന്റെ നിയന്ത്രണത്തിൻ കീഴിലോ അല്ലെങ്കിൽ സർക്കാർ 
ഉടമസ്ഥതയിലോ നിയന്ത്രണത്തിലോ ഉള്ള ഏതെങ്കിലും കോർപ്പറേഷന്റെയോ 
സൊസൈറ്റിയുടെയോ കീഴിലുള്ള തൊഴിൽ ഉൾപ്പെടുന്നതാകുന്നു . 

- (i) “ വാണിജ്യപരമായ തൊഴിൽ” എന്നാൽ ജലവിഭവ മേഖലയിൽ 
വ്യാപാരപരമോ വാണിജ്യപരമോ വ്യാവസായികമോ അല്ലെങ്കിൽ ധനകാര്യപരമോ ആയ 
ബിസിനസ്സിൽ ഏർപ്പെട്ടിട്ടുള്ള ഒരാളുടെ അല്ലെങ്കിൽ ഏജൻസിയുടെ കീഴിലുള്ള 
ഏതെങ്കിലും നിലയിലുള്ള തൊഴിൽ എന്നർത്ഥമാകുന്നതും കൂടാതെ ഒരു കമ്പനിയുടെ 
ഡയറക്ടറോ ഒരു ഫേമിന്റെ പങ്കാളിയോ ഉൾപ്പെടുന്നതും കൂടാതെ സ്വതന്ത്രമായോ 
അല്ലെങ്കിൽ ഒരു ഫേമിന്റെ പങ്കാളിയായോ ഒരു ഉപദേഷ്ടാവായോ ഒരു ഉപദേശകനായോ 
പ്രാക്ടീസിൽ ഏർപ്പെടുന്നതും ഉൾപ്പെടുന്നതാകുന്നു . 


9. അതോറിറ്റിയിലെ അംഗത്വത്തിനുള്ള അയോഗ്യതകൾ. - ( 1) ഒരാൾ, - 


( എ ) സ്ഥിരബുദ്ധിയില്ലാത്ത ആളാ യി രിക്കുകയും അങ്ങനെ യാ ണെന്ന് 
ക്ഷമതയുള്ള ഒരു കോടതി പ്രഖ്യാപിക്കുകയും ചെയ്തിട്ടുണ്ടെങ്കിലോ മാനസികമോ 
ശാരീരികമോ ആയ വൈകല്യംമൂലം അ ത്ത ര ത്തിൽ തുട രു ന്ന തിന് 
കഴിവില്ലാതായിത്തീരുകയോ ചെയ്തിട്ടുണ്ടെങ്കിൽ, അല്ലെങ്കിൽ 

( ബി ) അവിമുക്ത നിർദ്ധനനായി പ്രഖ്യാപിച്ചിട്ടുണ്ടെങ്കിൽ, അല്ലെങ്കിൽ 
( സി ) സർക്കാരിന്റെ അഭിപ്രായത്തിൽ സാൻമാർഗ്ഗികദൂഷ്യമോ അല്ലെങ്കിൽ 
സാമ്പത്തിക ക്രമക്കേടുകളോ ഉൾപ്പെടുന്ന ഒരു കുറ്റകൃത്യത്തിന് ശിക്ഷിക്കപ്പെട്ടി 
ട്ടുള്ളയാളാണെങ്കിൽ; അല്ലെങ്കിൽ 


( ഡി ) അതോറിറ്റിയിലെ അംഗമെന്ന നിലയിൽ അയാളുടെ പ്രവർത്തനങ്ങളെ 
ദോഷകരമായി ബാധിച്ചേക്കാവുന്ന അങ്ങനെയുള്ള സാമ്പത്തികമോ മറ്റിതര 
താല്പര്യമോ അയാൾക്കുണ്ടെങ്കിൽ, അല്ലെങ്കിൽ, 
- ( ഇ ) പൊതുജനഹിതത്തിനെതിരായി തത്സ്ഥാനത്ത്തുടരുന്നതിനുവേണ്ടി 
തന്റെഔദ്യോഗികസ്ഥാനം അയാൾ ദുരുപയോഗപ്പെടുത്തിയതായി സംശയാതീതമായി 
തെളിയിക്കപ്പെടുകയാണെങ്കിൽ, 

അയാൾ അതോറിറ്റിയുടെ അംഗമായോ ചെയർപേഴ്സണായോ നിയമിക്ക 
പ്പെടുന്നതിനോ തുടരുന്നതിനോ അയോഗ്യനായിരിക്കുന്നതാണ്. 

- ( 2) (1) -ാം ഉപവകുപ്പിലെ വ്യവസ്ഥകൾക്ക് വിധേയമായി അതോറിറ്റിയുടെ 
ചെയർപേഴ്സണെയോ അംഗങ്ങളെയോ, അതതു സംഗതിപോലെ , നിർണ്ണയിക്കപ്പെടാവുന്ന 
നടപടിക്രമങ്ങൾ അനുസരിച്ച് നടത്തിയ ഒരു അന്വേഷണത്തിൽ തെളിയിക്കപ്പെട്ട 
പെരുമാറ്റദൂഷ്യത്തിന്റെ അടിസ്ഥാനത്തിൽ ഗവർണ്ണറുടെ ഉത്തരവുമൂലം ഔദ്യോഗിക 
സ്ഥാനത്തുനിന്നും നീക്കം ചെയ്യേണ്ടതാണ്. 

| (3) (2) -ാം ഉപവകുപ്പിൽ വിനിർദ്ദേശിച്ചിട്ടുള്ള അന്വേഷണ കാലയളവിൽ 
അതോറിറ്റിയിലെ ചെയർപേഴ്സണെയോ അംഗങ്ങളെയോ ഗവർണ്ണർക്ക് സസ്പെൻഡ് 
ചെയ്യാവുന്നതാണ്. 

| 10 . ഉദ്യോഗസ്ഥരേയും ജീവനക്കാരേയും നിയമിക്കുന്നതിന് അതോറിറ്റിക്കുള്ള 
അധികാരവും അവരുടെ സേവന വ്യവസ്ഥകളും. - അതോറിറ്റിക്ക് സർക്കാരിന്റെ 
മുൻകൂട്ടിയുള്ള അംഗീകാരത്തോടുകൂടി, അതിന്റെ ചുമതലകളും കർത്തവ്യങ്ങളും 
നിർവ്വഹിക്കുന്നതിന് ഒരു സെകട്ടറിയെയും അതിന് ആവശ്യമെന്നു തോന്നുന്ന 
അങ്ങനെയുള്ള ഉദ്യോഗസ്ഥ രേയും ജീവ ന ക്കാരേയും നിർണ്ണയിക്കപ്പെടാവുന്ന 
അങ്ങനെയുള്ള രീതിയിലും അങ്ങനെയുള്ള ഉപാധികൾക്കും വ്യവസ്ഥകൾക്കും 
വിധേയമായി നിയമിക്കാവുന്നതാണ്. 


| 11. അതോറിറ്റിയുടെ സിറ്റിംഗ്. - (1) ചെയർപേഴ്സൺ തീരു മാ നിക്കുന്ന 
അങ്ങനെയുള്ള സമയങ്ങളിലും അങ്ങനെയുള്ള സ്ഥലത്തും അതോറിറ്റി അതിന്റെ 
സിറ്റിംഗ് നടത്തേണ്ടതാണ്. 


- (2 ) അതോറിറ്റിയുടെ സിറ്റിംഗിനുവേണ്ട ക്വാറം ചെയർപേഴ്സൺഉൾപ്പെടെ 
രണ്ട് ആയിരിക്കേണ്ടതാണ്. 


- (3 ) അതോറിറ്റിയുടെ ഒരു സിറ്റിംഗിന് പങ്കെടുക്കുന്നതിന് ചെയർപേഴ്സണ് 
കഴിയാതെ വന്നാൽ, അതിനു വേണ്ടി ചെയർപേഴ്സൺ നാമനിർദ്ദേശം ചെയ്യുന്ന 
മറ്റേതെങ്കിലും അംഗവും അങ്ങനെയുള്ള നാമ നിർദ്ദേശത്തിന്റെ അഭാവത്തിലോ 
അല്ലെങ്കിൽ ചെയർപേഴ്സൺ ഇല്ലാതിരിക്കുന്നിടത്തോ ഹാജരായ അംഗങ്ങൾ അവരിൽ 
നിന്ന് തിരഞ്ഞെടുക്കുന്ന ഏതെങ്കിലും ഒരംഗം സിറ്റിംഗിന് അദ്ധ്യക്ഷം വഹിക്കേണ്ടതാണ്. 


( 4) അതോറിറ്റിയുടെ എല്ലാ തീരുമാനങ്ങളും ഭൂരിപക്ഷാടിസ്ഥാനത്തി 
ലായിരിക്കേണ്ടതാണ്. 

(5) അതോറിറ്റിയുടെ എല്ലാ ഉത്തരവുകളും തീരുമാനങ്ങളും സെക്രട്ടറിയോ 
അല്ലെങ്കിൽ ചെയർപേഴ്സൺഇതിലേക്കായി യഥാവിധി അധികാരപ്പെടുത്തിയ 
അതോറിറ്റിയിലെ മറ്റേതെങ്കിലും ഉദ്യോഗസ്ഥനോ പ്രമാണീകരിക്കേണ്ടതാണ്. 


12. ഒഴിവുകൾ മുതലായവ പ്രവർത്തിയേയോ അല്ലെങ്കിൽ നടപടികളേയോ 
അസാധുവാക്കുന്നതല്ലെന്ന്. -- അതോറിറ്റിയിൽ ഏതെങ്കിലും ഒഴിവ് നിലനിൽക്കുന്നു എന്ന 
കാരണത്താൽ മാത്രം അതോറിറ്റിയുടെ യാതൊരു പ്രവർത്തിയേയും അല്ലെങ്കിൽ 
നടപടികളേയും ചോദ്യം ചെയ്യപ്പെടാനോ അസാധുവാക്കപ്പെടാനോ പാടുള്ളതല്ല. 


അദ്ധ്യായം III 


അതോറിറ്റിയുടെ അധികാരങ്ങളും ചുമതലകളും കർത്തവ്യങ്ങളും 
- 13 . അതോറിറ്റിയുടെ അധികാരങ്ങളും ചുമതലകളും കർത്തവ്യങ്ങളും. 
അതോറിറ്റിക്ക് ഇനിപ്പറയുന്ന അധികാരങ്ങളും കർത്തവ്യങ്ങളും ഉണ്ടായിരിക്കുന്നതാണ്, 
അതായത് - 


- (i) വിവിധ വിഭാഗങ്ങളിലുള്ള ഉപയോക്താക്കളുടെ ജല ആവശ്യകത 
വാർഷികാടിസ്ഥാനത്തിലോ അല്ലെങ്കിൽ കാലികാടിസ്ഥാനത്തിലോ തീരുമാനിക്കുക; 

| ( ii ) പ്രോജക്റ്റ് കമ്മിറ്റി, ഡിസ്ട്രിബ്യൂട്ടർ കമ്മിറ്റി, വാട്ടർ യൂസേഴ്സ് 
അസോസിയേഷൻ തുടങ്ങി വിവിധ തലങ്ങളിലുള്ള കർഷക സംഘടനകൾക്ക്, 
ആവശ്യമുള്ള ജലസേചനത്തിനായുള്ള ജലത്തിന്റെ ആവശ്യകത തീരുമാനിക്കുക; 

- ( iii) പദ്ധതി മാനേജ്മെന്റിന്റെ ചെലവ്, ഭരണ നിർവ്വഹണം, പ്രവർത്തനവും 
കേടു പാടു തീർക്കലും എന്നിവ അടിസ്ഥാ ന മാക്കി പൊതു ഗുണഭോക്താക്കളുടെ 
അഭിപ്രായം അറിഞ്ഞശേഷം അങ്ങനെയുള്ള ജലവിഭവ പദ്ധതികൾക്ക് ഒരു വാട്ടർ 
താരിഫ് സംവിധാനം സ്ഥാപിക്കുകയും വിവിധ തലങ്ങളിലുള്ള ഗാർഹികവും, 
ജല സേ ച ന വും , വ്യാവ സാ യി ക വും ആയ അ ങ്ങ നെ യുള്ള വ്യത്യസ്ത 
ഉപയോക്താക്കൾക്കുവേണ്ടി വാട്ടർ ചാർജ്ജിന്റെ മാനദണ്ഡം നിശ്ചയിക്കുകയും ചെയ്യുക; 

(iv) ജലസേചനത്തിന്റെയും വിവിധോദ്ദേശ്യ ജലപദ്ധതികളുടെയും മതിയായ 
പ്രവർത്തനത്തിനും പരിപാലനത്തിനും വേണ്ട ചെലവ് നിശ്ചയിക്കുക. അതിനായി 
സിസ്റ്റത്തിന്റെ പ്രവർത്തനരാഹിത്യവും ആവശ്യമായ അറ്റകുറ്റപ്പണികളും സേവനത്തിന്റെ 
ഗുണമേൻമയ്ക്ക് ദോഷകരമാകില്ലായെന്ന് ഉറപ്പുവരുത്തുന്നതിനായി അതോറിറ്റി 
തീരു മാ നിക്കുന്ന അങ്ങ നെയുള്ള പദ്ധതികളുടെ മുഴുവൻ പ്രവർത്ത ന ത്തിനും 
പരിപാലനത്തിനും ആവശ്യമുള്ള വ്യവസ്ഥകൾ മതിയായ ബഡ്ജറ്ററി സഹായത്തോടെ 
സംസ്ഥാനം ഉറപ്പുവരുത്തേണ്ടതാണ്; 


- ( v) ജലസേചന സംവിധാനങ്ങളുടെ നടത്തിപ്പിനും പരിപാലനത്തിനും അതു 
പോലെതന്നെ സേവനങ്ങളുടെ നിലവാരത്തിനും വേണ്ടി കർഷക സംഘടനകൾക്ക് 
പ്രവർത്തനത്തിനും പരിപാലനത്തിനുമുള്ള തുക വിതരണം ചെയ്യുന്നതിനുള്ള മാർഗ്ഗ 
നിർദ്ദേശങ്ങളോ നടപടികളോ സമ്പ്രദായങ്ങളോ വ്യവസ്ഥചെയ്തുകൊണ്ട് ജലസേചന 
ത്തിനുള്ള ജലത്തിന്റെ ഫലപ്രദമായ പരിപാലനം പ്രാൽസാഹിപ്പിക്കുക; 

- (vi) ജലസേചന സംവിധാനത്തിന്റെ പ്രവർത്തനത്തിനും പരിപാലനത്തിനും 
ചാക്രിക അറ്റകുറ്റപ്പണികൾക്കും ചുരുങ്ങിയ തോതിലുള്ള പുനഃസ്ഥാപനത്തിനും വേണ്ട 
സാങ്കേതിക നിലവാരം നിരീക്ഷിക്കുക; 

- ( vii) പാജക്റ്റ് അതോറിറ്റികൾ “ സമ്പൂർണ്ണ ജല സേ ചന ” തത്വം 
നടപ്പിലാക്കി എന്ന് ഉറപ്പു വരുത്തുക; 

( viii ) ജലവിഭവങ്ങളുടെ കാര്യക്ഷമമായ ഉപയോഗം പാൽസാഹിപ്പി 
ക്കുന്നതിനും ജലം പാഴാകുന്നത് കുറയ്ക്കുന്നതിനുമായി - 

- ( എ ) വിവിധ ജലഉപയോക്താക്കളും ഗാർഹിക ഉപയോഗത്തിനുള്ള 
ജലവിതരണക്കാരും വകുപ്പുകളും ജലവിഭവങ്ങളുടെ പരിപാലനത്തിനുവേണ്ടിയുള്ള 
നിർദ്ദിഷ്ട ഗുണനിലവാരം നിശ്ചയിക്കുകയും നടപ്പാക്കുന്നത് നിരീക്ഷിക്കുകയും 
ലംഘനങ്ങൾക്കെതിരെ നടപടികൾക്ക് ശുപാർശ ചെയ്യുകയും ചെയ്യുക; 

- ( ബി ) ഗാർഹിക ജലവിതരണദാതാക്കൾ ഉൾപ്പെടെയുള്ള വിവിധ ജലവിഭവ 
സേവനദാതാക്കൾ നൽകേണ്ട സേവനങ്ങളുടെ നിർദ്ദിഷ്ട ഗുണനിലവാരം നിശ്ചയി 
ക്കു കയും നട പ്പി ലാ ക്കു ന്നത് നിരീക്ഷിക്കു കയും ലംഘ ന ത്തി നെ തിരെ 
നടപടികൾക്ക് ശുപാർശ ചെയ്യുകയും ചെയ്യുക; 

( സി ) വിവിധ ജലഉപയോക്താക്കൾക്ക് പാഴ്ന്നജല സംസ്കരണത്തിനായി 
നിശ്ചിത ഗുണനിലവാരം നിശ്ചയിക്കുകയും നടപ്പിലാക്കുന്നത് നിരീക്ഷിക്കുകയും 
ലംഘനങ്ങൾക്കെതിരെ നടപടികൾക്ക് ശുപാർശ ചെയ്യുകയും ചെയ്യുക; 

( ഡി ) സംസ്ഥാനത്തെ എല്ലാ ജലവിഭവങ്ങളുടെയും സംരക്ഷണത്തിനു 
വേണ്ടി നിശ്ചിത നിലവാരം നിശ്ചയിക്കുകയും നടപ്പിലാക്കുകയും മലിനീകരണം 
ഉൾപ്പെടെ നിരീക്ഷിക്കുകയും ചെയ്യുക; 

( ഇ ) ബ ന്ധ പ്പെട്ട സംസ്ഥാന ഏജൻസികളുടെ പൂർണ്ണ ഏകോപ ന 
ത്തോടുകൂടി സംസ്ഥാനത്തെ ജലത്തിന്റെ ഗുണനിലവാരം ഉയർത്തുന്നതിനും 
പരി പാലിക്കുന്നതിനും പിന്തുണയും സഹായവും നൽകുകയും അങ്ങനെ 
ചെയ്യു ന്ന തു വഴി “മലിനീകരണം നടത്തുന്ന ആൾ പണം നൽകുക എന്ന 
തത്വം പിൻതുടരുകയും ചെയ്യുക; 

(ix ) പ്രോജക്റ്റ് അതോറിറ്റികൾ ഇനിപ്പറയുന്ന വിവരങ്ങൾ അടങ്ങിയ ഒരു 
വാർഷിക റിപ്പോർട്ട് പ്രസിദ്ധീകരിക്കുന്നത് ഉറപ്പാക്കുക, അതായത്: 

- ( എ ) പ്രോജക്റ്റ് അടിസ്ഥാനത്തിലുള്ള ജലസേചന ക്ഷമതയും അതിന്റെ 
യഥാർത്ഥ ഉപയോഗത്തിന്റെയും പ്രോജക്ടുമായി ബന്ധപ്പെട്ട ജലഉപയോഗ 


10 


കാര്യക്ഷമതയുടെയും ഉൽപ്പാദനക്ഷമതയുടെയും വിവരങ്ങൾ ഉൾക്കൊള്ളുന്ന 
ജലസേചന വുമായി ബന്ധപ്പെട്ട എല്ലാ സ്ഥിതിവിവരപ്പട്ടികയും ഉൾപ്പെടുന്ന 
ജലസേചന അവസ്ഥ ; 


( ബി ) മറ്റു പദ്ധതികൾക്ക് അനുകരിക്കാവുന്നവിധത്തിൽ ജലസേചന 
പദ്ധതികളെയോ വിവിധോദ്ദേശ്യ ജലപദ്ധതികളെയോ ബെഞ്ച് മാർക്ക് ചെയ്ത 
കൊണ്ട് ഏറ്റവും നല്ല മാനേ ജ് മെന്റ് പ്രവർത്ത ന ങ്ങൾ ഉള്ള പദ്ധ തി കൾ 
കണ്ടെത്തൽ; 

- ( സി ) പദ്ധതികൾക്ക് ക്രമവും ശാസ്ത്രീയവുമായി ജലത്തിന്റെ കണക്ക് 
നൽകിക്കൊണ്ട് ജലസേചനത്തിന്റെയോ വിവിധോദ്ദേശ്യ ജലപദ്ധതികളുടെയോ 
ജല ആഡിറ്റ്; 

( ഡി ) ഗാർഹിക ജലവിതരണക്കാരുടെ ജല ആഡിറ്റ്; 


( x ) നിശ്ചയിച്ച പ്രകാരം അവരുടെ അംഗങ്ങൾക്ക് നൽകുന്ന സേവനങ്ങൾ 
ഉറ പ്പാ ക്കു ന്ന തി നു വേണ്ടി കർഷക സംഘ ട ന കൾക്കും മറ്റ് വാട്ടർ യൂസേഴ്സ് സ് 
അസോസിയേഷനുകൾക്കും സാമ്പത്തികസഹായം നൽകുന്നതിനോ ഈടാക്കുന്ന 
തിനോ വേണ്ടി അനുയോജ്യമായ ഒരു സംവിധാനം അതോറിറ്റി ഉണ്ടാക്കേണ്ടതാണ്; 

| ( xi) ഈ ആക്റ്റിനു കീഴിലുള്ള അധികാരം വിനിയോഗിക്കുന്നതിനുള്ള 
പ്രത്യേക നിർദ്ദേ ശ ങ്ങൾ പാലിക്കാത്ത സംഗതിയിൽ അങ്ങനെയുള്ള സർക്കാർ 
ഉദ്യോഗസ്ഥർക്കെതിരെ മതിയായ അച്ചടക്കനടപടി ആരംഭിക്കുന്നതിന് സർക്കാരിനോട് 
അതോറിറ്റി ശുപാർശ ചെയ്യേണ്ടതാണ്; 

( xii ) അതോറിറ്റി മൂന്നു വർഷത്തിലൊരിക്കൽ വാട്ടർ ചാർജ്ജ്പുനഃപരി 
ശോധിക്കുകയും പുതുക്കുകയും ചെയ്യേണ്ടതാണ്; 

| ( xiii ) സർക്കാർ, വിജ്ഞാ പ നം മൂലം അതോറിറ്റിയെ ഏല് പി ക്കുന്ന 
മറ്റേതെങ്കിലും അധികാരങ്ങളും കർത്തവ്യങ്ങളും ചുമതലകളും നിർവ്വഹിക്കുകയും 
ചെയ്യുക. 

- 14. അതോറിറ്റിയുടെ പൊതുനയങ്ങൾ. - സംസ്ഥാന ജലനയത്തിന്റെ ചട്ടക്കൂടിനും 
സംസ്ഥാനത്ത് നിലവിലുള്ള മറ്റ് നിയമങ്ങൾ അനുസരിച്ചും അതോറിറ്റി പ്രവർത്തിക്കേ 
ണ്ടതാണ്. 

അദ്ധ്യായം IV 


കണക്കുകളും ഓഡിറ്റും റിപ്പോർട്ടുകളും 
- 15. അതോറിറ്റിക്കുള്ള ഗ്രാന്റുകളും അഡ്വാൻസുകളും. സർക്കാരിന്, സംസ്ഥാന 
നിയമസഭ ഇതിലേക്കായി നിയമംമൂലം യഥാവിധി ധനവിനിയോഗം നടത്തിയതിനുശേഷം, 
ഈ ആക്റ്റിൻ കീഴിൽ അതിന്റെ ചുമ ത ല കളും കർത്ത വ്യ ങ്ങളും 
നിർവ്വഹിക്കുന്നതിന് ആവ ശ്യ മെന്ന് കരു താ വുന്ന അങ്ങ നെ യുള്ള ഗ്രാന്റു കളും 
അഡ്വാൻസുകളും അതോറിറ്റിക്ക് നൽകാവുന്നതും അങ്ങനെയുള്ള എല്ലാ ഗ്രാന്റുകളും 
അഡ്വാൻസുകളും സംസ്ഥാന സർക്കാർ ബഡ്ജറ്റിൽ നിശ്ചയിച്ചേക്കാവുന്ന അങ്ങനെ 
യുള്ള ഉപാധികൾക്കും വ്യവസ്ഥകൾക്കും അനുസരിച്ചായിരിക്കേണ്ടതുമാണ്. 

- 16. അതോറിറ്റിയുടെ ബഡ്ജറ്റ്. - അതോറിറ്റി ഓരോ സാമ്പത്തിക വർഷത്തിലും 
നിർണ്ണയിക്കപ്പെടാവുന്ന അങ്ങനെയുള്ള ഫാറത്തിലും അങ്ങനെയുള്ള സമയത്തും 
അതിന്റെ അടുത്ത സാമ്പത്തിക വർഷത്തിലേക്കുള്ള ബഡ്ജറ്റ് തയ്യാറാക്കേണ്ടതും അത് 
സർക്കാരിലേക്ക് അയയ്ക്കേണ്ടതുമാണ്. 

- 17 . അതോറിറ്റിയുടെ അക്കൗണ്ടുകൾ. (1) അതോറിറ്റി ശരിയായ അക്കൗണ്ടുകളും 
മറ്റ് പ്രസക്തമായ രേഖകളും സൂക്ഷിച്ചുപോരേണ്ടതും അക്കൗണ്ടുകളുടെ ഒരു വാർഷിക 
സ്റ്റേറ്റ്മെന്റ് സർക്കാർ, അക്കൗണ്ടന്റ് ജനറലുമായി കൂടിയാലോചിച്ച് നിർണ്ണയിക്കപ്പെടാവുന്ന 
അങ്ങനെയുള്ള ഫാറത്തിൽ തയ്യാറാക്കേണ്ടതുമാണ്. 

(2) അതോറിറ്റിയുടെ അക്കൗണ്ടുകൾ അക്കൗണ്ടന്റ് ജനറൽ വർഷംതോറും 
ആഡിറ്റ് നടത്തേണ്ടതും അങ്ങനെയുള്ള ആഡിറ്റുമായി ബന്ധപ്പെട്ടുണ്ടാകുന്ന ചെലവ് 
അതോറിറ്റി അക്കൗണ്ടന്റ് ജനറലിന് നൽകേണ്ടതുമാണ്. 

- ( 3 ) അക്കൗണ്ടന്റ് ജനറലിനും ഈ ആക്റ്റിൻ കീഴിൽ അതോറിറ്റിയുടെ 
അക്കൗണ്ടുകളുടെ ആഡിറ്റുമായി ബന്ധപ്പെട്ട് അദ്ദേഹം നിയമിക്കുന്ന ഏതൊരാൾക്കും, 
സാധാരണയായി അക്കൗണ്ടന്റ് ജനറലിന്, സർക്കാർ അക്കൗണ്ടുകളുടെ ആഡിറ്റ് 
ചെയ്യുമ്പോഴുള്ള അതേ അധികാരങ്ങളും വിശേഷാവകാശങ്ങളും ഉണ്ടായിരിക്കുന്നതും, 
പ്രത്യേകിച്ചും ബുക്കുകളും അക്കൗണ്ടുകളും ബന്ധപ്പെട്ട വൗച്ചറുകളും മറ്റ് രേഖകളും 
പേപ്പറുകളും ഹാജരാക്കുന്നതിന് ആവശ്യപ്പെടാനും അതോറിറ്റിയുടെ ഏതൊരു 
ആഫീസും പരിശോധിക്കുന്നതിനുമുള്ള അധികാരമുണ്ടായിരിക്കുന്നതാണ്. 

( 4 ) അക്കൗണ്ടന്റ് ജനറലോ അ ദ്ദേ ഹം ഈ ആവ ശ്യ ത്തി ലേ ക്കായി 
നിയോഗിച്ച് മറ്റേതെങ്കിലും ആളോ സാക്ഷ്യപ്പെടുത്തിയ പ്രകാരമുള്ള അതോറിറ്റിയുടെ 
അക്കൗണ്ടുകൾ അതിൻമേലുള്ള ആഡിറ്റ് റിപ്പോർട്ട് സഹിതം അതോറിറ്റി വർഷംതോറും 
സർക്കാ രിന് അയച്ചു കൊടുക്കേണ്ടതും സർക്കാർ അത് ലഭിച്ച തീയതി മുതൽ 
ആറു മാ സക്കാ ല ത്തി നകം ആഡിറ്റ് റിപ്പോർട്ട് സംസ്ഥാന നിയമ സഭ മുമ്പാക 
വയ്പ്പിക്കേണ്ടതുമാണ്. 

- 18 . അതോറിറ്റിയുടെ വാർഷിക റിപ്പോർട്ട്. - ( 1) അതോറിറ്റി ഈ ആക്റ്റിൻ 
കീഴിലുള്ള അതിന്റെ ആ വർഷത്തെ പ്രവർത്തനങ്ങളുടെ ഒരു റിപ്പോർട്ട് തയ്യാറാക്കേണ്ടതും, 
അ ത് നിർണ്ണ യി ക്ക പ്പെ ടാ വുന്ന അ ങ്ങ നെ യുള്ള ഫാറ ത്തിൽ അ ങ്ങ നെ യു ള്ള 
തീയതിയിലോ അതിനു മുമ്പോ സർക്കാരിനു സമർപ്പിക്കേണ്ടതുമാണ്. 

- (2 ) (1) -ാം ഉപവകുപ്പ് പ്രകാരം ലഭിച്ച റിപ്പോർട്ടിന്റെ ഒരു പകർപ്പ് സർക്കാരിന് 
അത് ലഭിച്ചതിനുശേഷം ആറുമാസത്തിനകം നിയമസഭ മുമ്പാകെ വയ്ക്കേണ്ടതാണ്. 


അദ്ധ്യായം V 


പ ല 


വ 


ക 


19. സർക്കാരിന്റെ പൊതു അധികാ ര ങ്ങ ൾ . - സർക്കാരിന്, പൊതു വായ 
ആസൂത്രണവും ഏകോപനവും ഉൾപ്പെടെയുള്ള സംസ്ഥാനത്തെ ജലവുമായി ബന്ധപ്പെട്ട 
കാര്യങ്ങളിൽ അതോറിറ്റിക്ക് നയപരമായ നിർദ്ദേശങ്ങൾ നൽകുന്നതിന് അധികാരം 
ഉണ്ടായിരിക്കുന്നതാണ്. 

20 . അതോറിറ്റിയിലെ അംഗങ്ങളും, ഉദ്യോഗസ്ഥരും മറ്റ് ജീവനക്കാരും പബ്ലിക് 
സർവന്റ് ആയിരിക്കുമെന്ന്. - അതോറിറ്റിയുടെ ചെയർപേഴ്സൺ, അംഗ ങ്ങൾ, 
ഉദ്യോഗസ്ഥരും മറ്റു ജീവനക്കാരും 1860- ലെ ഇൻഡ്യൻ ശിക്ഷാനിയമത്തിന്റെ ( 1860 - ലെ 
45 -ാം കേന്ദ്ര ആക്ട്) 21 -ാം വകുപ്പിന്റെ അർത്ഥവ്യാപ്തിക്കുള്ളിൽ വരുന്ന പബ്ലിക് 
സർവന്റുമാരായി കരുതപ്പെടേണ്ടതാണ്. 
- 21. ഉത്തമവിശ്വാസത്തിലെടുത്ത നടപടിക്ക് സംരക്ഷണം. - ഈ ആക്റ്റിലെ 
വ്യവസ്ഥകൾപ്രകാരമോ അതിൻകീഴിൽ ഉണ്ടാക്കിയിട്ടുള്ള ചട്ടങ്ങളോ റഗുലേഷനുകളോ 
പ്രകാരമോ ഉത്തമവിശ്വാസത്തിൽ ചെയ്തതോ ചെയ്യാൻ ഉദ്ദേശിച്ചതോ ആയ ഏതെങ്കിലും 
കാര്യം സംബ ന്ധിച്ച് അതോറിറ്റിയുടെ ചെയർ പേഴ്സണോ അംഗ ങ്ങ ൾക്കോ 
സെകട്ടറിക്കോ മറ്റു ജീവ ന ക്കാർക്കോ എതിരായി യാതൊരു വ്യവ ഹാ രമോ 
ശിക്ഷാനടപടിയോ മറ്റ് നിയമനടപടികളോ നിലനിൽക്കുന്നതല്ല. 

22. വൈഷമ്യങ്ങൾ നീക്കം ചെയ്യുന്നതിനുള്ള അധികാരം. - (1) ഈ ആക്റ്റിലെ 
വ്യവസ്ഥകൾക്ക് പ്രാബല്യം നൽകുന്നതിന് ഏതെങ്കിലും വൈഷമ്യം ഉണ്ടാകുന്നപക്ഷം, 
സന്ദർഭം ആവശ്യപ്പെടുന്ന പ്രകാരം, സർക്കാരിന് ആ വൈഷമ്യം നീക്കം ചെയ്യുന്നതിലേക്ക് 
ആ വ ശ്യ മെ ന്ന് തങ്ങൾക്ക് തോന്നു ന്നതും ഈ ആക്റ്റിലെ വ്യവ സ്ഥകൾ ക്ക് 
വിരുദ്ധമല്ലാത്തതുമായ ഏതു കാര്യവും ഉത്തരവുമൂലം ചെയ്യാവുന്നതാണ്: 

- എന്നാൽ ഈ ആക്റ്റിന്റെ പ്രാരംഭ തീയതി മുതൽ രണ്ട് വർഷത്തിനു 
ശേഷം അങ്ങനെയുള്ള യാതൊരു ഉത്തരവും പുറപ്പെടുവിക്കാൻ പാടുള്ളതല്ല . 

(2 ) (1) -ാം ഉപവകുപ്പിൻ കീഴിൽ പുറപ്പെടുവിച്ച ഓരോഉത്തരവും നിയമസഭ 
മുമ്പാകെ വയ്ക്കേണ്ടതാണ്. 


| 23. ചട്ട ങ്ങ ൾ ഉണ്ടാ ക്കു ന്ന തി നുള്ള അ ധി കാരം. - ( 1) ഈ ആക്റ്റില 
വ്യവസ്ഥകൾ നടപ്പിലാക്കുന്ന ആവശ്യത്തിലേക്കായി സർക്കാരിന് വിജ്ഞാപനംമൂലം 
ചട്ടങ്ങൾഉണ്ടാക്കാവുന്നതാണ്. 

( 2) ഈ ആക്റ്റിൻ കീഴിൽ ഉണ്ടാ ക്കിയ ഏതൊരു ചട്ടവും 
അതു ണ്ടാ ക്കി യ ശേഷം, കഴി യു ന്ന ത്ര വേഗം, നിയ മ സഭ മുമ്പാകെ, നിയമ സഭ 
സമ്മേ ള ന ത്തി ലാ യി രി ക്കു മ്പോൾ, ഒരു സമ്മേള ന ത്തിലോ തുടർച്ച യായ രണ്ട് 
സമ്മേളനങ്ങളിലോ പെടാവുന്ന ആകെ പതിനാല് ദിവസക്കാലത്തേക്ക് വയ്ക്കേണ്ടതും, 
അപ്രകാരം അത് ഏത് സമ്മേളനത്തിൽ വയ്ക്കുന്നുവോ ആ സമ്മേളനമോ തൊട്ടടുത്തു 
വരുന്ന സമ്മേളനമോ അവസാനിക്കുന്നതിനുമുമ്പ് നിയമസഭ പ്രസ്തുത ചട്ടത്തിൽ 
ഏതെങ്കിലും രൂപഭേദം വരുത്തുകയോ അഥവാ ആ ചട്ടം ഉണ്ടാക്കേണ്ടതില്ലെന്ന് 
തീരു മാ നിക്കുകയോ ചെയ്യുന്നപക്ഷം, ആ ചട്ടത്തിന് അതി നു ശേ ഷം , അതതു 
സംഗതിപോലെ , അപ്രകാരം രൂപഭേദപ്പെടുത്തിയ രൂപത്തിൽമാത്രം പ്രാബല്യമുണ്ടായിരി 
ക്കുകയോ അല്ലെങ്കിൽ, യാതൊരു പ്രാബല്യവുമില്ലാതിരിക്കുകയോ ചെയ്യുന്നതുമാകുന്നു ; 
എന്നിരുന്നാലും , അപ്രകാരമുള്ള ഏതെങ്കിലും രൂപഭേദപ്പെടുത്തലോ റദ്ദാക്കലോ 
ആ ചട്ടപ്രകാരം മുൻപ് ചെയ്തിട്ടുള്ള ഏതെങ്കിലും സംഗതിയുടെ സാധുതയ്ക്ക് 
ഭംഗംവരാത്ത വിധത്തിലായിരിക്കേണ്ടതാണ്. 

24 . തർക്കപരിഹാര സംവിധാനം. (1) സർക്കാർ, ഈ ആക്റ്റിൻ കീഴിൽ നിശ്ചയിച്ച 
പ്രകാരമുള്ള ജലം നൽകുന്നതും വിതരണം ചെയ്യുന്നതുമായി ബന്ധപ്പെട്ട തർക്കങ്ങൾ 
പരിഹരിക്കുന്നതിനായി ക്ഷമതയുള്ള ഏതെങ്കിലും ഉദ്യോഗസ്ഥനെയോ ഉദ്യോഗസ്ഥ 
രെയോ ഓരോപദ്ധതിയുടെയും പ്രാഥമിക തർക്കപരിഹാര ഉദ്യോഗസ്ഥനായി ഇതിനായി 
പുറപ്പെടുവിക്കുന്ന ഉത്തരവിലൂടെ അധികാരപ്പെടുത്തേണ്ടതാണ്. 

- (2) തർക്കങ്ങൾ കേൾക്കുന്ന സമയത്ത് പ്രാഥമിക തർക്കപരിഹാര ഉദ്യോഗസ്ഥൻ, 
നിർണ്ണയിക്കപ്പെടാവുന്ന അങ്ങനെയുള്ള നടപടിക്രമങ്ങൾ പാലിക്കേണ്ടതാണ്. 

25 . റഗുലേ ഷനുകൾ ഉണ്ടാക്കുന്നതിനുള്ള അതോറിറ്റിയുടെ അധികാരം. 
അതോറിറ്റിക്ക് സർക്കാരിന്റെ മുൻകൂർ അനു മ തി യോടു കൂടി ഈ ആക്റ്റിനും 
അതിൻ കീഴിൽ ഉണ്ടാ ക്കി യിട്ടുള്ള ചട്ട ങ്ങൾക്കും അനു സ ര ണ മായി, അതിന്റെ 
കർത്തവ്യങ്ങൾ നിർവ്വഹിക്കുന്നതിന് വേണ്ടി റഗുലേഷനുകൾ ഉണ്ടാക്കാവുന്നതാണ്. 

- 26. റദ്ദാക്കലും ഒഴിവാക്കലും. - ( 1) 2012 - ലെ കേരള സംസ്ഥാന ജല വിഭവ 
റഗുലേറ്ററി അതോറിറ്റി ഓർഡിനൻസ് (2012 - ലെ 42 ) ഇതിനാൽ റദ്ദാക്കിയിരിക്കുന്നു . 

( 2 ) അങ്ങനെ റദ്ദാക്കിയിരുന്നാൽ തന്നെയും പ്രസ്തുത ഓർഡിനൻസിൻ 
കീഴിൽ ചെയ്തതോചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ 
എടുത്തതോ എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ 
ആക്ട് പ്രകാരം ചെയ്തതായോ എടുത്തതായോ കരുതപ്പെടേണ്ടതാണ്. 


ഉദ്ദേശ്യകാരണങ്ങളുടെ വിവരണം 


13 -ാം ധനകാര്യ കമ്മീഷൻ ഓരോ സംസ്ഥാനത്തും സംസ്ഥാനത്തിനകത്ത 
ജലവിഭവങ്ങളുടെ ഫലപ്രദമായ ഉപയോഗം സുഗമമാക്കുന്നതിനും വാട്ടർ താരിഫ് 
തീരു മാ നിക്കു ന്ന തിനും ഗാർഹിക വും കാർഷികവും വ്യാവ സാ യി ക വു മായ 
ആവ ശ്യ ങ്ങൾക്കും കുടിക്കു ന്ന തിനും ഉപയോഗിക്കുന്ന വെള്ളത്തിന്റെ ചാർജ്ജ് 
നിശ്ചയിക്കുന്നതിനും നിയന്ത്രിക്കുന്നതിനും വിതരണം നടത്തുന്നതിനും അതിന്റെ 
സുസ്ഥിരവും ശാസ്ത്രീയവുമായ പരിപാലനം ഉറപ്പാക്കുന്നതിനുമുള്ള ജലമേഖലയിലെ 
ചെലവും വരുമാനവും ആനുകാലിക മായി പുന ര വ ലോകനം ചെയ്യു ന്ന തിനും 
നിരീക്ഷിക്കുന്നതിനുമായി ജലവിഭവ റഗുലേറ്ററി അതോറിറ്റി രൂപീകരിക്കുവാൻ ശുപാർശ 
ചെയ്തി രു ന്നു . സർക്കാർ ഈ ശുപാർശ വിശ ദ മായി പരിശോ ധി ക്കു കയും 
സംസ്ഥാനത്തെ ജലവിഭവങ്ങളുടെ സുസ്ഥിരവും ശാസ്ത്രീയവുമായ പരിപാലനം ഉറപ്പാ 
ക്കുന്നതിനും മേൽപ്പറഞ്ഞ വിവിധ വിഭാഗങ്ങളുടെ ആവശ്യങ്ങൾക്കും ജലമേഖലയിലെ 
ചെലവും വരുമാനവും ആനുകാലികമായി പുനരവലോകനം ചെയ്യുന്നതിനും നിരീക്ഷി 
ക്കുന്നതിനുമായി കേരള സംസ്ഥാന ജലവിഭവ റഗുലേറ്ററി അതോറിറ്റി രൂപീകരിക്കുന്ന 
തിനായി നിയമനിർമ്മാണം നടത്തുവാൻ തീരുമാനിക്കുകയും ചെയ്തു . 


2. കേരള സംസ്ഥാന നിയമസഭ സമ്മേളനത്തിലല്ലാതിരുന്നതിനാലും മേൽപ്പറഞ്ഞ 
നിർദ്ദേശം ഉടനടി പ്രാബല്യത്തിൽ കൊണ്ടുവരേണ്ടിയിരുന്നതിനാലും 2011 - ലെ കേരള 
സംസ്ഥാന ജലവിഭവ റഗുലേറ്ററി അതോറിറ്റി ഓർഡിനൻസ്, 2011 നവംബർ 30 -ാം 
തീയതി കേരള ഗവർണ്ണർ വിളംബരപ്പെടുത്തുകയും ആയത് 2011 - ലെ 55 -ാം നമ്പർ 
ഓർഡിനൻസായി 2011 നവംബർ 30 -ാം തീയതിയിലെ 2256 -ാം നമ്പർ കേരള 
അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു . 

3. 2011 ഡിസംബർ 9 -ാം തീയതി ആരംഭിച്ച് അന്നേദിവസം അവസാനിച്ച കേരള 
സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനുപകരം 
സംസ്ഥാന നിയ മ സ ഭയുടെ ഒരു ആക്റ്റ് കൊണ്ടു വ രു ന്ന തി നുള്ള ഒരു ബിൽ 
നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല . ആയതിനാൽ 
പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2012 - ലെ കേരള 
സംസ്ഥാന ജലവിഭവ റഗുലേറ്ററി അതോറിറ്റി ഓർഡിനൻസ്, 2012 ജനുവരി 16 -ാം 
തീയതി കേരള ഗവർണ്ണർ വിളംബരപ്പെടുത്തുകയും ആയത് 2012 - ലെ 8 -ാം നമ്പർ 
ഓർ ഡി നൻ സായി 2012 ജനു വരി 19 -ാം തീയതിയിലെ 133 -ാം നമ്പർ കേരള 
അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു . 


4. 2012 മാർച്ച് 1 -ാം തീയതി ആരംഭിച്ച് 2012 മാർച്ച് 23 -ാം തീയതി അവസാനിച്ച 
കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനുപകരം 
സംസ്ഥാന നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ഒരു ബിൽ നിയമ 
സഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല . ആയതിനാൽ 
പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2012 - ലെ കേരള 
സംസ്ഥാന ജലവിഭവ റഗുലേറ്ററി അതോറിറ്റി ഓർഡിനൻസ്, 2012 ഏപ്രിൽ 11 -ാം 
തീയതി കേരള ഗവർണ്ണർ വിളംബരപ്പെടുത്തുകയും ആയത് 2012 - ലെ 34 -ാം നമ്പർ 
ഓർഡിനൻസായി 2012 ഏപ്രിൽ 11 -ാം തീയതിയിലെ 736 -ാം നമ്പർ കേരള അസാധാരണ 
ഗസറ്റിൽ പ്രസിദ്ധീകരിക്കുകയും ചെയ്തു . 


5. 2012 ജൂൺ 11 -ാം തീയതി ആരംഭിച്ച് 2012 ജൂലൈ 25 -ാം തീയതി അവസാനിച്ച 
നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനുപകരം സംസ്ഥാന 
നിയമസഭയുടെ ഒരു ആക്റ്റ് കൊണ്ടു വരുന്നതിനുള്ള ഒരു ബിൽ നിയമസഭയിൽ 
അവതരിപ്പിക്കുന്നതിനും പാസ്സാക്കുന്നതിനും കഴിഞ്ഞില്ല . 


6. ഭാരതത്തിന്റെ ഭരണഘടനയുടെ 213 -ാം അനുഛേദം ( 2 ) -ാം ഖണ്ഡം ( എ ) 
ഉപഖണ്ഡ പ്രകാരം 2012 - ലെ കേരള സംസ്ഥാന ജലവിഭവ റഗുലേറ്ററി അതോറിറ്റി 
ഓർഡിനൻസ് (2012 - ലെ 34) 2012 ജൂലൈ 23 -ാം തീയതി പ്രാബല്യമില്ലാതായി തീർന്നു . 
കേരള നിയമസഭ സമ്മേളനത്തിലല്ലാത്തതിനാലും പ്രസ്തുത ഓർഡിനൻസിലെ 
വ്യവസ്ഥകൾ നിലനിർത്തേണ്ടതായിട്ടുള്ളതിനാലും പ്രസ്തുത ഓർഡിനൻസിനു 
പ്രാബല്യമില്ലാതായിത്തീർന്നതിനുശേഷം ചെയ്ത ഏതെങ്കിലും കാര്യമോ എടുത്ത 
ഏതെങ്കിലും നടപടിയോ സാധൂകരിക്കുന്നതിനും വേണ്ടി 2012 - ലെ കേരള സംസ്ഥാന 
ജലവിഭവ റഗുലേറ്ററി അതോറിറ്റി ഓർഡിനൻസ് ( 2012 - ലെ 42) 2012 ആഗസ്റ്റ് 11 -ാം 
തീയതി കേരള ഗവർണ്ണർ വിളംബരപ്പെടുത്തുകയും ആയത് 2012 - ലെ 42 -ാം നമ്പർ 
ഓർഡിനൻസായി 2012 ആഗസ്റ്റ് 13 -ാം തീയതിയിലെ 1697 -ാം നമ്പർ കേരള 
അസാധാരണ ഗസറ്റിൽ പ്രസിദ്ധീകരിക്കുകയും ചെയ്തു . 


7 . 2012 - ലെ 42 -ാം നമ്പർ ഓർഡിനൻസിനുപകരം സംസ്ഥാന നിയമസഭയുടെ 
ഒരു ആക്റ്റ് കൊണ്ടുവരുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ. 

ധനകാര്യ മെമ്മോറാണ്ടം 


ബില്ലിന്റെ 3 -ാം ഖണ്ഡം അതോറിറ്റി രൂപീകരിക്കാനും ബില്ലിന്റെ 7 -ാം ഖണ്ഡം 
അംഗങ്ങൾക്ക് ശമ്പളവും മറ്റ് ബത്തകളും നൽകാനും വ്യവസ്ഥ ചെയ്യുന്നു . ബില്ലിന്റെ 
10 -ാം ഖണ്ഡം അതോറിറ്റിയിലേക്ക് ഉദ്യോഗസ്ഥരേയും ജീവനക്കാരേയും നിയോഗിക്കു 
ന്നതിന് വ്യവസ്ഥ ചെയ്യുന്നു . ബില്ലിന്റെ 15 -ാം ഖണ്ഡം ബഡ്ജറ്റിൽ നിശ്ചയിച്ചേക്കാവുന്ന 
ഉപാധികൾക്കും വ്യവ സ്ഥ കൾക്കും വിധേ യ മാ യി അതോറിറ്റിക്ക് അതിന്റെ 
കർത്തവ്യ ങ്ങളും ചുമതലകളും നിർവ്വഹിക്കുന്നതിന് ആവശ്യമായ ഗ്രാന്റുകളും 
അഡ്വാൻസുകളും സർക്കാർ അതോറിറ്റിക്ക് നൽകാൻ വ്യവസ്ഥ ചെയ്യുന്നു . ബില്ലിന്റെ 
17 -ാം ഖണ്ഡം ( 2) -ാം ഉപഖണ്ഡം അതോറിറ്റിയുടെ വർഷംതോറുമുള്ള ആഡിറ്റുമായി 
ബന്ധപ്പെട്ടുണ്ടാകുന്ന ചെലവ് അതോറിറ്റി അക്കൗണ്ടന്റ് ജനറലിന് നൽകേണ്ടതാണെന്ന് 
വ്യവസ്ഥ ചെയ്യുന്നു . പ്രസ്തുത വ്യവസ്ഥകൾ അ നു സ രിച്ച് അതോറിറ്റിയുടെ 
രൂപീകരണത്തിനും ഉദ്യോഗസ്ഥർക്കും ജീവനക്കാർക്കും ശമ്പളം, മറ്റ് അലവൻസുകൾ, 
അടിസ്ഥാന സൗകര്യങ്ങൾ, അതുമായി ബന്ധപ്പെട്ട മറ്റ് ചെലവുകൾ, ആഡിറ്റുമായി 
ബന്ധപ്പെട്ട ചെലവ് എന്നിവയ്ക്കായി സംസ്ഥാന ഖജനാവിൽ നിന്ന് ഏകദേശം 
S 28 ,50 ,000 ആവർത്തന ചെലവും 12 , 0 0 , 000 അ നാ വർത്ത ന ചെലവും 
വഹിക്കേണ്ടതായി വരും. 


ഏല്പിച്ചുകൊടുത്ത നിയമ നിർമ്മാണാധികാരം സംബന്ധിച്ച 

- മെമ്മോറാണ്ടം 


- ബില്ലിലെ 3 -ാം ഖണ്ഡം വിജ്ഞാപനം മുഖേന, കേരള സംസ്ഥാന ജലവിഭവ 
റഗുലേറ്ററി അതോറിറ്റി എന്ന പേരിൽ ഒരു അതോറിറ്റി രൂപീകരിക്കുന്നതിന് സർക്കാരിന് 
അധികാരപ്പെടുത്താൻ ഉദ്ദേശിക്കുന്നു. 


2. ബി ല്ലിലെ 5 -ാം ഖണ്ഡം വിജ്ഞാ പനം മുഖേന അതോറിറ്റിയില 
ചെയർപേഴ്സണേയും മറ്റംഗങ്ങളേയും തെരഞ്ഞെടുക്കുന്ന ആവശ്യത്തിലേക്കായി ഒരു 
സെലക്ഷൻ കമ്മിറ്റി രൂപീക രിക്കു ന്ന തിന് സർക്കാരിനെ അധികാര പ്പെടുത്താൻ 
ഉദ്ദേശിക്കുന്നു. 


- 3. ബില്ലിലെ 7 -ാം ഖണ്ഡം (1) -ാം ഉപഖണ്ഡം അതോറിറ്റിയിലെ അംഗങ്ങൾക്കും 
ചെയർപേഴ്സണും നൽകേണ്ട ശമ്പളവും ബത്തകളും നിർണ്ണയിക്കുന്നതിന് സർക്കാരിനെ 
അധികാരപ്പെടുത്താൻ ഉദ്ദേശിക്കുന്നു. 


4. ബി ല്ലിലെ 9 -ാം ഖണ്ഡം ( 2 ) -ാം ഉപ ഖണ്ഡം അതോറിറ്റി യിലെ 
ചെയർപേഴ്സന്റേയോ അംഗങ്ങളുടെയോ പെരുമാറ്റദൂഷ്യം തെളിയിക്കപ്പെടുന്നതിനുള്ള 
നടപടിക്രമം നിർണ്ണയിക്കാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു . 


5. ബില്ലിലെ 10 -ാം ഖണ്ഡം ( 1) -ാം ഉപഖണ്ഡം അതോറിറ്റിയിലേക്ക് ഒരു 
സെക്രട്ടറിയേയും ഉദ്യോഗസ്ഥരെയും ജീവനക്കാരെയും നിയോഗിക്കുന്നത് സംബന്ധിച്ച് 
രീതിയും ഉപാധികളും വ്യവസ്ഥകളും നിർണ്ണയിക്കാൻ സർക്കാരിനെ അധികാരപ്പെടുത്താൻ 
ഉദ്ദേശിക്കുന്നു . 

6. ബില്ലിലെ 13 -ാം ഖണ്ഡത്തിലെ ( xiii) -ാം ഇനം, വിജ്ഞാപനംമൂലം, പ്രസ്തുത 
ഖണ്ഡ ങ്ങ ളിൽ പറയാത്ത മറ്റ് അധികാ ര ങ്ങളും കർത്ത വ്യ ങ്ങളും ചുമ ത ലകളും 
അതോറിറ്റിയെ ഏൽപ്പിക്കാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു . 


- 7. ബില്ലിലെ 16 -ാം ഖണ്ഡം അതോറിറ്റിയുടെഓരോ സാമ്പത്തിക വർഷത്തേയും 
ബഡ്ജറ്റ് തയ്യാറാക്കുന്നതിനുള്ള ഫാറവും സമയവും നിർണ്ണയിക്കാൻ സർക്കാരിനെ 
അധികാരപ്പെടുത്താൻ ഉദ്ദേശിക്കുന്നു. 
-- 8. ബില്ലിലെ 17 -ാം ഖണ്ഡം അതോറിറ്റിയുടെ അക്കൗണ്ടുകളുടെ ഒരു വാർഷിക 
സ്റ്റേറ്റ്മെന്റ് തയ്യാറാക്കേണ്ട അങ്ങനെയുള്ള ഫാറം നിർണ്ണയിക്കുന്നതിന് സർക്കാരിനെ 
അധികാരപ്പെടുത്താൻ ഉദ്ദേശിക്കുന്നു . 


9. ബില്ലിലെ 18 -ാം ഖണ്ഡംഅതോറിറ്റിയുടെഓരോ വർഷത്തെയും പ്രവർത്തന 
വാർഷിക റിപ്പോർട്ട് തയ്യാറാക്കാനുള്ള അങ്ങനെയുള്ള ഫാറവും അങ്ങനെയുള്ള 
തീയതിയും നിർണ്ണയിക്കാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു . 


10 . ബില്ലിലെ 19 -ാം ഖണ്ഡം പൊതുവായ ആസൂത്രണവും ഏകോപനവും 
ഉൾപ്പെടെയുള്ള ബന്ധപ്പെട്ട കാര്യങ്ങളിൽ അതോറിറ്റിക്ക് നയപരമായ നിർദ്ദേശങ്ങൾ 
നൽകാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു . 


- 11. ബില്ലിലെ 22 -ാം ഖണ്ഡം ഈ ആക്റ്റിലെ വ്യവസ്ഥകൾക്ക് പ്രാബല്യം 
നൽകു ന്ന തിന് എന്തെ ങ്കിലും വൈഷ മ്യ ങ്ങ ൾ ഉണ്ടാ കു ന്ന പക്ഷം ആക്റ്റില 
വ്യവസ്ഥകൾക്ക് വിരുദ്ധമാകാതെ ആയത് നീക്കം ചെയ്യുന്നതിനു വേണ്ട ഉത്തരവ് 
പുറപ്പെടുവിക്കാൻ സർക്കാരിനെ അധികാരപ്പെടുത്താൻ ഉദ്ദേശിക്കുന്നു . 


- 12. ബില്ലിലെ 23 -ാം ഖണ്ഡം ഈ ആക്റ്റിലെ വ്യവസ്ഥകൾ നടപ്പിലാക്കുന്നതിനായി 
വിജ്ഞാപനം മൂലം ചട്ടങ്ങൾ ഉണ്ടാക്കാൻ സർക്കാരിനെ അധികാരപ്പെടുത്താൻ 
ഉദ്ദേശിക്കുന്നു . 


| 13 . ബില്ലിലെ 24 -ാം ഖണ്ഡം ക്ഷമതയുള്ളഏതെങ്കിലും ഉദ്യോഗസ്ഥനെയോ 
ഉദ്യോഗസ്ഥരെയോ ഓരോ പദ്ധതിയുടേയും പ്രാഥമിക തർക്കപരിഹാര ഉദ്യോഗസ്ഥനായി 
ഇതിനായി പുറപ്പെടുവിക്കുന്ന ഉത്തരവിലൂടെ നിയമിക്കാൻ സർക്കാരിനെ അധികാര 
പ്പെടുത്താൻ ഉദ്ദേശിക്കുന്നു. 

14 . ബില്ലിലെ 25 -ാം ഖണ്ഡം സർക്കാരിന്റെ മുൻകൂർ അനുമതിയോടുകൂടി, 
അതോറിറ്റിയുടെ കർത്തവ്യങ്ങൾ നിർവ്വഹിക്കുതിനുവേണ്ടി റഗുലേഷനുകൾ ഉണ്ടാക്കുന്ന 
തിന് അതോറിറ്റിയെ അധികാരപ്പെടുത്താൻ ഉദ്ദേശിക്കുന്നു . 


ഏതു കാര്യ ങ്ങളെ സംബന്ധിച്ചാണോ വിജ്ഞാ പ ന ങ്ങളോ ഉത്ത ര വു കളോ 
പുറപ്പെടുവിക്കേണ്ടത് അല്ലെങ്കിൽ ചട്ടങ്ങളോ റഗുലേഷനുകളോ ഉണ്ടാക്കേണ്ടത്, 
അ വ നട പടി കമം സംബ ന്ധിച്ചു ള്ളതും സാധാ ര ണ വും ഭര ണ പ ര വും ആയ 
സ്വഭാവത്തോടു കൂ ടി യ തു മാ ണ് . കൂടാതെ ചട്ടങ്ങൾ നിയ മ സ ഭയുടെ സൂക്ഷ്മ 
പരിശോധനയ്ക്ക് വിധേയവുമാണ്. ഏൽപ്പിച്ചുകൊടുത്ത നിയമ നിർമ്മാണാധികാരം, 
അതിനാൽ, സാധാരണ സ്വഭാവത്തോടുകൂടിയതാണ്. 


പി. ജെ . ജോസഫ്. 

ഖണ്ഡങ്ങളിന്മേലുള്ള കുറിപ്പുകൾ 


ഖണ്ഡം 2 . ഈ ബില്ലിൽ ഉപയോഗിച്ചിട്ടുള്ള ചില വാക്കുകളും പദപ്രയോഗങ്ങളും 
നിർവ്വചിക്കാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 3. - വിജ്ഞാപനം മൂലം കേരള സംസ്ഥാന ജല വിഭവ റഗുലേറ്ററി 
അതോറിറ്റി രൂപീകരിക്കാൻ വ്യവസ്ഥ ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 4 . - അതോ റി റ്റിയുടെ ഘടന വ്യവസ്ഥ ചെയ്യാൻ ഈ ഖണ്ഡം 
കൊണ്ടുദ്ദേശിക്കുന്നു. 


ഖണ്ഡം 5. - വിജ്ഞാപനം മൂലം സെലക്ഷൻ കമ്മിറ്റിയുടെ രൂപീകരണവും 
ചുമതലകളും വ്യവസ്ഥ ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 6. - അതോറിറ്റിയിലെ ചെയർപേഴ്സന്റെയും അംഗങ്ങളുടെയും ഉദ്യോഗ 
കാലാവധി വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 7 . - അംഗ ങ്ങ ളുടെ ശമ്പളവും ബത്ത കളും നിർണ്ണയിക്കു ന്ന തിന് 
വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 8 . - അതോറിറ്റിയിലെ ചെയർപേഴ്സന്റെയും അംഗങ്ങളുടെയും സേവന 
വ്യവസ്ഥകൾ വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു. 


-- ഖണ്ഡം 9: - അതോറിറ്റിയിലെ അംഗത്വത്തിനുള്ള അയോഗ്യത വ്യവസ്ഥ ചെയ്യാൻ 
ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 10 - അതോറിറ്റിയിൽ ഉദ്യോഗസ്ഥരേയും ജീവനക്കാരെയും നിയോഗിക്കുന്ന 
തിനുള്ള അധികാരവും അവരുടെ സേവന വ്യവസ്ഥകൾ നിർണ്ണയിക്കുന്നതും വ്യവസ്ഥ 
ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 11 - അതോറിറ്റിയുടെ സിറ്റിംഗിനെ സംബന്ധിച്ച് വ്യവസ്ഥ ചെയ്യാൻ ഈ 
ഖണ്ഡം കൊണ്ടുദ്ദേശിക്കുന്നു. 


ഖണ്ഡം 12 . - അതോറിറ്റിയിൽ ഏതെങ്കിലും ഒഴിവ് നില നിൽക്കുന്നു എന്ന 
കാരണത്താൽ അതോറിറ്റിയുടെ പ്രവർത്തിയെയോ നടപടിയെയോ ചോദ്യം ചെയ്യാനോ 
അസാധുവാക്കപ്പെടാനോ പാടില്ലെന്ന്വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 13 . --അതോറിറ്റിയുടെ അധികാരങ്ങളും ചുമതലകളും കർത്തവ്യങ്ങളും 
വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 14 . - അതോറിറ്റിയുടെ പൊതുനയങ്ങൾ വ്യവസ്ഥ ചെയ്യാൻ ഈ ഖണ്ഡം 
കൊണ്ടുദ്ദേശിക്കുന്നു. 


ഖണ്ഡം 15. - അതോറിറ്റിക്ക് ഗ്രാന്റുകളും അഡ്വാൻസുകളും നൽകുന്ന തിന് 
വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു. 

ഖണ്ഡം 16 . - അതോറിറ്റിയുടെ ബഡ്ജറ്റ് തയ്യാറാക്കുന്നത് സംബന്ധിച്ച് വ്യവസ്ഥ 
ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 17. --അതോറിറ്റിയുടെ അക്കൗണ്ടുകൾ തയ്യാറാക്കേണ്ട വിധം വ്യവസ്ഥ 
ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു. 


- ഖണ്ഡം 18. -- അതോറിറ്റിയുടെ വാർഷിക റിപ്പോർട്ട് തയ്യാറാക്കേണ്ട വിധം വ്യവസ്ഥ 
ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 19 . - അതോറിറ്റിക്ക് നയപരമായ നിർദ്ദേശം നൽകുന്നതിനുള്ള സർക്കാരിന്റെ 
പൊതു അധികാരങ്ങൾ വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു . 


ഖണ്ഡം 20 - അതോറിറ്റിയുടെ ചെയർപേഴ്സനും അംഗങ്ങളും ഉദ്യോഗസ്ഥരും മറ്റു 
ജീവനക്കാരും പബ്ളിക് സർവന്റ് സ് ആയിരിക്കുമെന്ന് വ്യവസ്ഥ ചെയ്യാൻ ഈ ഖണ്ഡം 
കൊണ്ടുദ്ദേശിക്കുന്നു. 


ഖണ്ഡം 21. -- അതോറിറ്റിയുടെ ചെയർപേഴ്സണോ അംഗങ്ങളോ സെക്രട്ടറിയോ മറ്റു 
ജീവനക്കാരോ ഉത്തമവിശ്വാസത്തിലെടുത്ത നടപടിക്ക് സംരക്ഷണം ഉറപ്പാക്കാൻ 
വ്യവസ്ഥ ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 22 . - ഈ ആക്റ്റിലെ വ്യവസ്ഥകൾക്ക് പ്രാബല്യം നൽകു ന്ന തിൽ 
ഉണ്ടാകുന്ന വൈഷമ്യ ങ്ങൾ, ഉത്തരവു മൂലം നീക്കം ചെയ്യുന്നതിന് സർക്കാരിനെ 
അധികാരപ്പെടുത്താൻ വ്യവസ്ഥ ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 23 . സർക്കാരിന് വിജ്ഞാപനംമൂലം ചട്ടങ്ങൾ ഉണ്ടാക്കാനുള്ള അധികാരം 
വ്യവസ്ഥ ചെയ്യാൻ ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 24 . - ഓരോ പദ്ധതിയുടേയും പ്രാഥമിക തർക്കപരിഹാര ഉദ്യോഗസ്ഥരെ 
ഉത്തരവിലൂടെ അധികാരപ്പെടുത്താൻ സർക്കാരിന് അധികാരം നൽകുന്നത് വ്യവസ്ഥ 
ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 25. - റഗുലേഷനുകൾ ഉണ്ടാക്കുന്നതിനുള്ള അതോറിറ്റിയുടെ അധികാരം 
വ്യവസ്ഥ ചെയ്യുന്നതിന് ഈ ഖണ്ഡം കൊണ്ടുദ്ദേശിക്കുന്നു. 


ഖണ്ഡം 26. - 2012 - ലെ കേരള സംസ്ഥാന ജലവിഭവ റഗുലേറ്ററി അതോറിറ്റി 
(ഓർഡിനൻസ്) (2012 - ലെ 42) റദ്ദാക്കുന്നതിനും അപ്രകാരം റദ്ദാക്കപ്പെട്ട ഓർഡിനൻസിൻ 
കീഴിൽ ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ആക്റ്റ് 
പ്രകാരം ചെയ്തതായോ എടുത്തതായോ കണക്കാക്കുന്നതിന് വ്യവസ്ഥ ചെയ്യാൻ ഈ 
ഖണ്ഡം കൊണ്ടുദ്ദേശിക്കുന്നു . 


